

## महाबु गाउँपालिकाको अध्यक्ष श्रम रोजगार कार्यक्रम लाई व्यवस्थित गर्न बनेको

### कार्यविधि, २०७७

#### पृष्ठभूमि

महाबु गाउँपालिकाका भित्र यूवाहरूका लागि रोजगारी सिर्जना गर्ने र महाबु गाउँपालिकालाई द्रुत विकासको बाटोमा अगाडी बढाउन १८ वर्ष उमेर पुरा भई ४५ वर्ष उमेर ननाघेका यूवाहरूलाई समेटी गाउँपालिका स्तरमा अध्यक्ष श्रम रोजगार कार्यक्रम स्थापना गरी श्रम मार्फत गाउँपालिकाको समृद्धिको आधार सहित सामाजिक विकासका हरेक पक्षहरूमा यूवाहरूलाई परिचालन गर्न बाञ्छनिय भएकोले गाउँ कार्यपालिकाले महाबु गाउँपालिकाको प्रशासकीय कार्यविधि नियमित गर्न बनेको ऐन, २०७५ को दफा ३ बमोजिम यो गाउँपालिकाको अध्यक्ष श्रम रोजगार कार्यक्रम (सञ्चालन तथा व्यवस्थित गर्ने) सम्बन्धी कार्यविधि, २०७७ बनाइ लागु गरेको छ ।

#### परिच्छेद- १

##### प्रारम्भिक

१. संक्षिप्त नाम र प्रारम्भः(१) यस कार्यविधिको नाम महाबु गाउँपालिकाको अध्यक्ष श्रम रोजगार कार्यक्रम ( सञ्चालन तथा व्यवस्थापन गर्ने) कार्यविधि, २०७७ रहेको छ ।

(२) यो कार्यविधि अध्यक्षबाट प्रमाणिकरण हुने बितिकै तुरुन्त लागु हुनेछ ।

२. परिभाषा: विषय र प्रसंगले अर्को अर्थ नलागेमा यस कार्यविधिमा:

(१)“ अध्यक्ष श्रम रोजगार कार्यक्रम” भन्नाले महाबु गाउँपालिकामा स्थापना भएको रोजगार श्रम कार्यक्रमलाई जनाउने छ । यसलाई छोटकरीमा रोजगार कार्यक्रम र अंग्रेजिमा ( Chairman labour Employment Programme-CLEB) भनिनेछ ।

(२)“सदस्य भन्नाले”महाबु गाउँपालिकामा स्थापना भएको मिति सम्म १८ वर्ष देखि ४५ वर्ष सम्मका युवाहरू परिचालनार्थ स्थापना गरेको श्रम रोजगार कार्यक्रमका सदस्यहरूलाई सम्झनुपर्छ । यस शब्दले श्रम रोजगार कार्यक्रमका अध्यक्ष र व्यवस्थापक प्राविधिक समेत लाई बूझाउने छ ।

(३) अध्यक्ष भन्नाले महाबु गाउँपालिकाको अध्यक्षलाई सम्झनुपर्छ ।

(४) उपाध्यक्ष भन्नाले महाबु गाउँपालिकाको उपाध्यक्षलाई सम्झनुपर्छ ।

(५)“प्रमुख प्रशासकीय अधिकृत भन्नाले”महाबु गाउँपालिकाको प्रमुख प्रशासकीय अधिकृत वा तोकिएको प्रमुख प्रशासकीय अधिकृतलाई सम्झनुपर्छ ।

(६)“कार्यपालिका भन्नाले”महाबु गाउँपालिका गाउँ कार्यपालिका लाई सम्झनुपर्नेछ ।

- (७) गाउँसभा भन्नाले महाबु गाउँपालिकाको गाउँसभालाई सम्झनुपर्नेछ ।
- (८) “अध्यक्ष भन्नाले” महाबु गाउँपालिकामा स्थापना भएको श्रम रोजगार कार्यक्रमका अध्यक्षलाई जनाउने छ
- (९) “गाउँपालिका भन्नाले” महाबु गाउँपालिकालाई सम्झनु पर्नेछ ।
- (१०) न्यायिक समिति भन्नाले महाबु गाउँपालिकाको न्यायिक समितिलाई सम्झनुपर्छ ।
- (११) विकास आयोजना भन्नाले महाबु गाउँपालिकाले सञ्चालन गर्ने सालवसाली सार्वजनिक विकास आयोजनालाई सम्झनुपर्छ ।
- (१२) व्यवस्थापक भन्नाले अध्यक्ष श्रम रोजगार कार्यक्रम को व्यवस्थापकलाई सम्झनुपर्छ ।
- (१३) मुख्य व्यवस्थापक भन्नाले अध्यक्ष श्रम रोजगार कार्यक्रमको मुख्य व्यवस्थापकलाई सम्झनुपर्छ ।

## परिच्छेद-२

### अध्यक्ष श्रम रोजगार कार्यक्रम स्थापना:

#### ३. अध्यक्ष श्रम रोजगार कार्यक्रम स्थापना:

- (१) गाउँपालिकामा गाउँ कार्यपालिकाले तोकिएको सख्यामा १८ वर्ष उमेर पुरा भई ४५ वर्ष ननाघेका युवाहरू सदस्य रहेको अध्यक्ष श्रम रोजगार कार्यक्रम स्थापना गरिनेछ । अध्यक्ष श्रम रोजगार कार्यक्रमको सदस्य बन्नको लागि वडा कार्यालयले टोल तथा बस्तीमा सूचना जारी गर्नुपर्नेछ । उक्त सूचना बमोजिम अनुसूची १ को ढाँचा अनुसार योग्य उम्मेदवारले वडा कार्यालयमा निवेदन दिनु पर्नेछ । तोकिएको कोटा अनुसार वडा समितिको निर्णयमा वडा कार्यालयले सिफारिस गर्नेछ । यसमा छनोट गर्दा महिला कोटा ३३ प्रतिशत समावेश गर्नु पर्नेछ । गाउँपालिका भरीको भर्नाको चापलाई ध्यान दिई सिफारिस मध्येबाट मापदण्डको आधारमा आवश्यकीय प्रतिस्पर्धा गराइ छनोट समितिले अन्तिम छनोट गर्नेछ । साथै थप कोटा गाउँ कार्यपालिकाको कार्यालयले व्यवस्था गरी छनोट प्रक्रियामा समावेश गरेर सदस्य भर्ना गर्नेछ ।
- (२) उपदफा (१) बमोजिम स्थापना भएको अध्यक्ष श्रम रोजगार कार्यक्रममा प्राविधिक र अन्य श्रम सदस्य सहित गाउँपालिकाको सबै वडाबाट प्रतिनिधित्व हुने गरी सदस्य छनौट हुनेछन ।
- (३) उपदफा (२) बमोजिमका अध्यक्ष श्रम रोजगार कार्यक्रमका सदस्यहरूले गाउँपालिकाको विकास आयोजनाहरूमा श्रम सेवा प्रदान गर्नेछन । यसका साथै गाउँपालिकालाई आवश्यक परेका बखत सबै श्रम सदस्यहरूले आवश्यकीय निःशुल्क/सःशुल्क सुरक्षा सेवा, दैवि प्रकोप तथा विपत व्यवस्थापन, सरसफाई लगायत अन्य श्रम सेवा उपलब्ध गराउनु पर्नेछ ।
- (४) अन्यत्र जुनसुकै कुरा लेखिएको भएता पनि अध्यक्ष श्रम रोजगार कार्यक्रमको अध्यक्ष र मुख्य व्यवस्थापक गाउँपालिका अध्यक्षले कार्यसम्पादन करार सम्भौता गरी नियुक्ति गर्नेछ र कार्यक्रमको अध्यक्ष गाउँ कार्यपालिका प्रति जवाफदेही हुनुपर्नेछ ।

(५) अध्यक्ष श्रम रोजगार कार्यक्रममा एउटा समूहमा २० जना सदस्यहरू रहनेछन । प्रत्येक समूहमा एक जना प्राविधिक र एक जना व्यवस्थापक हुनेछ । व्यवस्थापकले प्रत्येक दिनको सबै श्रम सदस्यहरूको हाजिरी राख्ने, सदस्यहरूलाई परिचालन गर्ने र गाउँपालिकामा दैनिक कामको प्रतिवेदन पेश गर्नु साथै आवश्यकीय प्राविधिक जनशक्ति परिचालन गर्नुपर्नेछ ।

(६) अध्यक्ष श्रम रोजगार कार्यक्रमका अध्यक्ष, मुख्य व्यवस्थापक, व्यवस्थापक र प्राविधिकले गाउँपालिका अध्यक्ष समक्ष र सदस्यले अध्यक्ष श्रम रोजगार कार्यक्रमका अध्यक्ष समक्ष अनुसुचि २ बमोजिमको ढाँचामा सपथ गर्नुपर्नेछ ।

(७) अध्यक्ष श्रम रोजगार कार्यक्रमका सम्पूर्ण सदस्यहरू २ महिनाको श्रम परिक्षणकालमा रहनेछन । परिक्षणकालमा रहेका श्रम सदस्यहरूले आफ्नो पदीय दायित्व वहन नगरेमा, मदिरा सेवन गरेमा, सामाजिक विकृतिमा संलग्न भएमा र गाउँपालिकाको हित विपरितका कार्य गरेमा, समुदायको शान्ति सुरक्षामा खलल पुऱ्याएको खण्डमा अध्यक्ष श्रम रोजगार कार्यक्रमका अध्यक्षको सिफारिसमा स्वतःजिम्मेबारीबाट अलग गरिनेछ ।

४. श्रम सदस्य हुन आवश्यक पर्ने योग्यता: (१) दफा(३) बमोजिमको अध्यक्ष श्रम रोजगार बैकका लागि दफा(७) को समितिले सदस्य छनोट गर्दा सामान्य लेखपढ गर्न सक्ने देखि उच्च शिक्षा हासिल गरेका शारिरिक श्रम गर्न योग्य, विविध सीप र क्षमता भएका, शारिरिक रूपमा तन्दुरुस्त, श्रम प्रति सम्मान गर्न सक्ने, महिला, दलित, जनजाति, क्षेत्र, लिंग र सकेसम्म सरकारी रोजगारीको अवसर नपाएका घरपरिवारका सदस्य तथा आर्थिक रूपमा पिछडिएका परिवारका सदस्यहरू मध्येबाट छनोट गर्नुपर्नेछ । श्रम सदस्यको अन्य योग्यता दफा(७) बमोजिमको समितिले तोके बमोजिम हुनेछ । तर अध्यक्ष हुनको लागि कम्तीमा १२ कक्षा वा सो सरहको परिक्षा उत्तीर्ण गरेको र समुह सञ्चालनमा दखल भएको हुनुपर्नेछ । मुख्य व्यवस्थापक कम्तीमा १२ कक्षा उत्तीर्ण गरेको र कार्यालय सञ्चालन सम्बन्धी ज्ञान भएको हुनुपर्नेछ ।

५. अध्यक्षको काम कर्तव्य र अधिकार:

(१) अध्यक्ष श्रम रोजगार कार्यक्रमका अध्यक्षको काम कर्तव्य र अधिकार देहाय बमोजिम हुनेछ :

(क) अध्यक्ष श्रम रोजगार कार्यक्रमको प्रमुख भइ काम गर्ने ।

(ख) अध्यक्ष श्रम रोजगार कार्यक्रमको योजना र कार्ययोजना बनाउने ।

(ग) अध्यक्ष श्रम रोजगार कार्यक्रमका सदस्यको कामको नियमित अनुगमन गरी पृष्ठपोषण गर्ने ।

(घ) अध्यक्ष श्रम रोजगार कार्यक्रमको कामको नियमित रूपमा गाउँपालिका अध्यक्ष तथा गाउँपालिकामा अनुसूची ३ मा तोकिए बमोजिमको प्रतिवेदन बुझाउने ।

(ङ) गाउँपालिका अध्यक्षको आदेशमा गाउँपालिकाको काममा श्रम रोजगार कार्यक्रमका सदस्यहरूलाई परिचालन गर्ने ।

(च) अध्यक्ष श्रम रोजगार कार्यक्रमका सदस्यहरूलाई गाउँपालिका प्रति जिम्मेवार बनाउन उत्प्रेरित गराउने ।

(छ) गाउँ कार्यपालिका तथा गाउँपालिकाका अध्यक्षको आदेशानुसार अन्य कामहरू गर्ने ।

(ज) व्यवस्थापकले श्रम ज्याला भुक्तानीको लागि सिफारिस गर्ने ।

६. मुख्य व्यवस्थापकको काम, कर्तव्य र अधिकार : (१) अध्यक्ष श्रम रोजगार कार्यक्रमका मुख्य व्यवस्थापकको काम कर्तव्य र अधिकारहरू देहाय बमोजिम हुनेछः

(क) अध्यक्ष श्रम रोजगार कार्यक्रमको कार्यालयको प्रमुखको रूपमा काम गर्ने ।

(ख) अध्यक्ष श्रम रोजगार कार्यक्रमको योजना र कार्ययोजना बनाउन अध्यक्षलाई सहयोग गर्ने ।

(ग) अध्यक्ष श्रम रोजगार कार्यक्रमको दैनिक कार्य सञ्चालन गर्ने ।

(घ) अध्यक्ष श्रम रोजगार कार्यक्रमका सम्पूर्ण सदस्यहरूको व्यक्तिगत अभिलेख राख्ने ।

(ङ) श्रम रोजगार कार्यक्रमका प्रत्येक समूहहरूको कामको अभिलेख राख्ने ।

(च) अध्यक्ष श्रम रोजगार कार्यक्रमको समूहगत हित कोषको यथार्थ अभिलेख राख्ने ।

(छ) अध्यक्ष श्रम रोजगार कार्यक्रमका सदस्यको ज्याला भुक्तानीको लागि अनुसूची ४ मा तोकिएको ढाँचामा रकम माग गरी अध्यक्ष समक्ष पेश गर्ने ।

(ज) अध्यक्षको आदेशानुसार अन्य काम गर्ने ।

७. अध्यक्ष श्रम रोजगार कार्यक्रमलाई सार्वजनिक निर्माणका कार्य छनौट गर्दा देहायका क्षेत्रहरूलाई प्राथमिकता दिई कार्य संचालन गर्नुपर्ने छ :

(१) गाउँपालिकाले स्वीकृत वार्षिक बजेट तथा कार्यक्रम व्यवस्था भएका सालवसाली विकास आयोजनाहरू कार्यान्वयन गर्नको लागि उपभोक्ता समिती र ठेक्कामा काम दिए जस्तै पहिलो प्राथमिकतामा राखि देहायका सार्वजनिक निर्माणका कामहरू गाउँपालिकाले अध्यक्ष रोजगार कार्यक्रम मार्फत गराउनुपर्नेछ ।

(क) सडक निर्माण तथा मर्मत :

- स्थानीय तहका सडकहरूको निर्माण तथा नियमित मर्मत सम्भार
- स्थानीय तह भित्रका बस्ती, स्वास्थ्य चौकी, विद्यालय, आर्थिक केन्द्र, हाटबजार, धार्मिक सांस्कृतिक तथा पर्यटकीय स्थल जोड्ने सडक निर्माण तथा मर्मत सम्भार
- संघीय तथा प्रादेशिक सडकबाट गाउँ तथा वडा जोड्ने सडक निर्माण तथा मर्मत सम्भार●

**(ख) कृषि तथा सिंचाई :**

- सिंचाईका लागि साना सिंचाई कुलो/पोखरी निर्माण तथा हाल संचालनमा रहेका कुलो, पोखरी मर्मत संभार तथा स्तरोन्नती ।
- पोखरी तथा पानीको मुल संरक्षण
- सामुहिक फलफुल खेती
- सार्वजनिक स्थलमा फलफुल बगैचा निमाण
- कृषि तथा पशुपंक्षी उत्पादनको भण्डारण तथा विक्री वितरणका लागि आवश्यक पर्ने शित भण्डार, हाटबजार, तरकारी संकलन केन्द्रको निर्माण तथा मर्मत संभार

**(ग) ग्रामिण खानेपानी :**

खानेपानीको मुल संरक्षण तथा खानेपानी आयोजनाहरूको निर्माण, विस्तार तथा मर्मत संभार तथा स्तरोन्नती

**(घ) स्वास्थ्य तथा सरसफाई :**

- स्वास्थ्य चौकी तथा प्रसुतीगृह भवन निर्माण तथा मर्मत संभार ।
- सार्वजनिक शौचालय निर्माण तथा स्तरोन्नती
- फोहर ब्यबस्थापन तथा सार्वजनिक स्थलहरूको सरसफाई

**(ङ ) शिक्षा :**

- विद्यालय भवन तथा विद्यालय परिसरमा शौचालय, खेल मैदान, बगैचा आदी पुर्वाधार निर्माण तथा मर्मत संभार ।

**(च) वन तथा जलाधार :**

- सामुदायीक वन वृक्षारोपण तथा फलफुल विरूवा रोपण तथा संरक्षण
- जलाधार संरक्षण तथा भुक्षय रोगथाम
- पहिरो तथा नदी नियन्त्रण
- तटबन्धन तथा नदि नियन्त्रण र साना बांध निर्माण

- सडकको दायँवायाँ वृक्षारोपण गरी हरित सडक निर्माण

(छ) पर्यटन :

- पदमार्ग निर्माण तथा मर्मत सम्भार
- पदमार्ग तथा पर्यटकिय क्षेत्रमा हुने चौतारो निर्माण
- पर्यटकीय स्थलको मर्मत संभार तथा संरक्षण

(ज) स्थानीय आवश्यकता अनुसारका अन्य श्रम प्रदान आयोजनाहरूको निमाण कार्यहरूमा सहयोग गर्ने । (२) दफा (१) बमोजिम अध्यक्ष श्रम रोजगार कार्यक्रमलाई गाउँपालिकाले सार्वजनिक निर्माणका कामहरू जिम्मा दिने र परिचालन गर्ने प्रयोजनाका लागि देहाय बमोजिमको परिचालन समिति रहनेछः

(क) गाउँपालिका अध्यक्ष -संयोजक

(ख) गाउँपालिका उपाध्यक्ष- सदस्य

(ग) पूर्वाधार विकास समितिको संयोजक वा प्रतिनिधि -सदस्य

(घ) आर्थिक विकास समितिको संयोजक वा प्रतिनिधि -सदस्य

(ङ) प्रमुख प्रशासकीय अधिकृत -सदस्य

(च) सामाजिक विकास समितिकोसंयोजक वा प्रतिनिधि -सदस्य

(छ) बन वातावरण तथा विपद व्यवस्थापन समितिकोसंयोजक वा प्रतिनिधि -सदस्य

(ज) प्रमुख,पूर्वाधार विकास तथा वातावरण व्यवस्थापन शाखा -सदस्य सचिव

३. उपदफा (२) बमोजिमको समितिले आवश्यकता अनुसार अन्य व्यक्तिलाई बैठकमा आमन्त्रण गर्न सकिनेछ ।

४. उपदफा (२) बमोजिमको समितिले अध्यक्ष श्रम रोजगार कार्यक्रमलाई सार्वजनिक निर्माणका कामहरू जिम्मा दिने निर्णय गरे बमोजिम र गाउँपालिकाले योजनाको लागत,परिमाण,समय सिमा र गुणस्तर तोकेर श्रम रोजगार कार्यक्रमसंग पूर्वाधार विकास तथा वातावरण व्यवस्थापन शाखाले अनुसूची ५ बमोजिम सम्भौता गर्नेछ ।

५ उपदफा(२) को समितिले हरेक आर्थिक वर्ष सुरु भएको पहिलो महिनाभित्र श्रम कार्यक्रम लाई बार्षिक कार्ययोजना दिनुपर्नेछ ।

६. अध्यक्ष श्रम रोजगार कार्यक्रम सदस्यले काम गरे वापत पाउने दैनिक ज्याला:

(१) श्रम सदस्यहरूले गाउँपालिकाको विकास योजनामा काम गरेवापत काम गरेको दिनको अध्यक्ष श्रम रोजगार कार्यक्रमको प्राविधिक र गाउँपालिकाको सम्बन्धीत योजना हेर्ने प्राविधिकले गरेको कामको मूल्यांकनको आधारमा स्वीकृत जिल्ला दररेट अनुसार दैनिक ज्याला सदस्यहरूलाई प्रदान गरिनेछ । कार्यक्रमका व्यवस्थापक र योजना हेर्ने प्राविधिकले क्रमशः अरू अध्यक्ष रोजगार कार्यक्रमसदस्य भन्दा दैनिक रू.२०० र रू.१५० थप ज्याला पाउनेछ ।

(२) श्रम रोजगार कार्यक्रमका अध्यक्ष र मुख्य व्यवस्थापकले गाउँपालिकाको सहायक स्तर चौथो तह कर्मचारीको सुरु तलव स्केल सरह न्यूनतम परिश्रमिक पाउने छन । कार्यक्रमको अध्यक्ष र मुख्य व्यवस्थापकको पारिश्रमिक गाउँपालिकाले विनियोजन गरेको बजेटबाट भुक्तानी गर्नुपर्नेछ ।

(३) अध्यक्ष श्रम रोजगार कार्यक्रमका सदस्यहरूको सभ्रग काम मूल्यांकनको आधारमा अध्यक्षलाई रू.१०० र मुख्य व्यवस्थापकलाई रू.५० प्रतिदिन थप भत्ता उपलब्ध गराउनेछ । उक्त भत्ता रकम आयोजनामा विनियोजित रकमबाट भुक्तानी गर्नुपर्नेछ ।

स्पष्टीकरण रोजगार कार्यक्रमको प्राविधिकको नियुक्ति भई नसकेको अवस्थामा गाउँपालिकाको प्राविधिकले कामको मूल्यांकन गर्नुपर्नेछ ।

(३) उपदफा(१) बमोजिम ज्याला बापतको रकम र उपदफा(२) बमोजिमको पारिश्रमिक रकम गाउँपालिकाले प्रत्येक अध्यक्ष रोजगार कार्यक्रम सदस्यहरूको कार्यक्रम खातामा जम्मा गरिदिनेछ ।

**९. अनुगमन तथा सुपरिवेक्षण समिति:** (१) अध्यक्ष श्रम रोजगार कार्यक्रमबाट भएको गाउँपालिकाको सार्वजनिक योजनाको लागत परिमाण समय सिमा र गुणस्तरीयताको आधारमा अनुगमन गरी पृष्ठपोषण दिनको लागि निम्नानुसारको अनुगमन तथा सुपरिवेक्षण समिति रहनेछ । यस समितिले निरन्तर रूपमा अध्यक्ष श्रम रोजगार कार्यक्रमका सदस्यहरूबाट भएको काम अनुगमन मूल्यांकन हुनेछ :

(क) उपाध्यक्ष- संयोजक

(ख) अध्यक्षले तोकेका एक जना महिला सहित कार्यपालिकाका सदस्यहरूमध्येहरूबाट दुई जना- सदस्य

(ग) प्रमुख प्रशासकीय अधिकृत -सदस्य

(घ) श्रम रोजगार कार्यक्रमको अध्यक्ष -सदस्य

(ङ) प्रमुख, पूर्वाधार विकास तथा बातावरण व्यवस्थापन शाखा-सदस्य सचिव

**९. भर्ना सम्बन्धी व्यवस्था :**(१) अध्यक्ष श्रम रोजगार कार्यक्रमका सदस्य, व्यवस्थापक तथा प्राविधिक भर्ना तथा छनौटको लागि देहायको समिति रहने छ :

(क) गाउँपालिका अध्यक्ष - संयोजक

(ख) गाउँपालिकाको उपाध्यक्ष - सदस्य

(ग) संयोजक पूर्वाधार विकास समिति - सदस्य

(घ) प्रमुख, पूर्वाधार विकास तथा वातावरण व्यवस्थापन शाखा - सदस्य सचिव

(२) श्रम रोजगार कार्यक्रमको अध्यक्ष र मुख्य व्यवस्थापकको पद पुर्तिका लागि तपशिल बमोजिम को समितिको व्यवस्था गरिनेछ ।

**तपशिल,**

१. प्रमुख प्रशासकिय अधिकृत - संयोजक

२. ईन्जिनियर - सदस्य

३. योजना अधिकृत - सदस्य

### **परिच्छेद- ३**

#### **अन्य व्यवस्था**

१०. प्रशासनीक खर्च दिन सक्ने : (१)गाउँपालिकाले अध्यक्ष श्रम रोजगार कार्यक्रमको अध्यक्ष र मुख्य व्यवस्थापकको पारिश्रमिक र थप भत्ता एवम कार्यक्रमको दैनिक कार्य संचालन, प्रशासनीक कार्य सञ्चालनका लागि आवश्यकता अनुसार प्रशासनीक खर्च, औजार, उपकरण र लजिस्टीक सामान, सञ्चार सेवा मा विनियोजित बजेटको ३० प्रतिशत उपलब्ध गराउनेछ ।

(२) यसमा गाउँपालिकाले अध्यक्ष श्रम रोजगार कार्यक्रममा विनियोजित बजेट बाट ७० प्रतिशत श्रमीकको ज्याला उपलब्ध गराउनु पर्ने छ ।

(३) उपदफा (१) बमोजिम लजिस्टीक सामान तथा औजार उपकरण खरिद गर्दा सार्वजनिक खरिद नियमलाई पालना गर्नु पर्नेछ ।

११. श्रम ज्याला भुक्तानी प्रक्रिया : (१) अध्यक्ष श्रम रोजगार कार्यक्रममा सहभागी श्रमिकहरूको ज्याला आयोजनाको प्राविधिक प्रतिवेदन(काम गर्नुपूर्वको अवस्थाको फोटो तथा कार्य सम्पन्न पश्चातको फोटो सहितको) को आधारमा सम्बन्धित वडा अध्यक्षको सिफारिसको आधारमा भुक्तानी दिनुपर्नेछ ।

१२. सदस्यको विमा व्यवस्था: गाउँपालिकाले अध्यक्ष श्रम रोजगार कार्यक्रमका सदस्यको लागि रु.१० लाखको दुर्घटना विमा गर्नु पर्ने छ । उक्त दुर्घटना विमा गर्न लाग्ने रकम आयोजनामा विनियोजन भएको बजेटबाट व्यवस्थापन गर्नुपर्नेछ ।



१३. **बचत गर्नुपर्ने:** अध्यक्ष श्रम रोजगार कार्यक्रमका प्रत्येक सदस्यले आम्दानीको १० प्रतिशत रकम अनिवार्य बचत गर्नु पर्ने छ ।

१४. **कमाण्डमा रहनु पर्ने:** (१) अध्यक्ष श्रम रोजगार कार्यक्रमका प्रत्येक सदस्य आफ्नो समुहको व्यवस्थापकको कमाण्डमा रहनु पर्ने छ । सबै सदस्यहरू कार्यक्रमको व्यवस्थापकको व्यवस्थापक, मुख्य व्यवस्थापकको र मुख्य व्यवस्थापक अध्यक्षको कमाण्डा रहनु पर्ने छ र अध्यक्षले गाउँपालिकाको अध्यक्षको कमाण्डमा रहेर काम गर्नु पर्नेछ ।

१५. **उच्च मनोबलका साथ काम गर्नु पर्ने:** गाउँपालिकाको सार्वजनिक विकास निर्माण र सुरक्षा व्यवस्थाका लागि अध्यक्ष श्रम रोजगार कार्यक्रमका प्रत्येक सदस्यले उच्च मनोबलका साथ निः स्वार्थ भावनाले काम गर्नु पर्ने छ ।

१६. **जिम्मेबारीबाट हटाउन सक्ने:** (१) रोजगार कार्यक्रमका अध्यक्ष तथा अन्य सदस्यहरूले आफ्नो पदीय दायित्व बहन नगरेमा, मदिरा सेवन गरेमा सामाजिक विकृतिमा संलग्न भएमा र गाउँपालिकाको हित बिपरित कार्य गरेमा परिचालन समितिको सिफारिसमा गाउँपालिका अध्यक्षले कुनै पनि समयमा अध्यक्ष श्रमरोजगार कार्यक्रमको सदस्यबाट निलम्बन गरी जिम्मेबारीबाट हटाउने छ ।

(२) उपदफा(१) बमोजिम कार्यक्रमको अध्यक्ष वा सदस्यलाई पदबाट हटाउनु अघि सफाइ र स्पष्टीकरणको मौका दिइनेछ ।

(३) उपदफा(२) बमोजिम दिएको स्पष्टीकरण चित बुझ्दो नभएमा निजलाई पद बाट हटाईनेछ ।

(४) श्रम रोजगार कार्यक्रमका सदस्यलाई फौजदारी अभियोग लागेमा स्वत जिम्मेबारीबाट हटाईनेछ ।

१७. **विवादको समाधान:** अध्यक्ष श्रम रोजगार कार्यक्रमका सदस्यहरू बीच विवाद उत्पन्न भएमा सामान्यतया रोजगार कार्यक्रमको समूह व्यवस्थापक र कार्यक्रमको अध्यक्ष एवं सदस्य स्वयमले विवाद समाधान गर्नुपर्ने छ र विवादको समाधान हुन नसकेको अवस्थामा न्यायिक समितिले निर्णय लिनेछ ।

१८. **अनिवार्य अवकास:** अध्यक्ष श्रम रोजगार कार्यक्रमका सदस्यहरूको सेवा अवधिको उमेर हद ४५ वर्ष कायम रहनेछ ।

१९. **समूहगतहित कोष:** (१) रोजगार कार्यक्रमका सदस्यहरूले सार्वजनिक कार्य गरेवापत प्राप्त मूल्यांकनको रकमा अधिकतम ज्याला भूक्तान गर्दा बढि हुन आएको रकम रोजगार कार्यक्रमको समूहगतहित कोषमा जम्मा गरिनेछ ।

(२) उपदफा(१) बमोजिमको हितकोषको रकम कार्यक्रममा खाता खोली जम्मा गरिनेछ । हित कोषको खाता श्रम रोजगार कार्यक्रमको अध्यक्ष, मुख्य व्यवस्थापक र समूह व्यवस्थापकको नामबाट सञ्चालन हुनेछ ।

२०. **अन्यत्र काममा खटाउन सक्ने :** आवश्यकता अनुसार परिचालन समितिको सिफारिसमा अध्यक्षको आदेशानुसार कार्यक्रम अध्यक्षले अध्यक्ष श्रम रोजगार कार्यक्रमका समूहहरूलाई गाउँपालिका क्षेत्रभिन्न वा

गाउँपालिका क्षेत्र बाहिर गाउँपालिकाको सार्वजनिक काम बाहेक अन्य काममा सम्बन्धीत पक्षसंग काम र ज्यालाका सम्बन्धमा लिखित सम्झौता गरी श्रम गर्न खटाउनेछ ।

(२) उपदफा(२)१ अनुसार श्रम गर्न खटिएको अध्यक्ष श्रम रोजगार कार्यक्रम समूहका सदस्यहरूले यस कार्यविधि बमोजिम ज्याला सम्बन्धीत पक्षबाट उपलब्ध हुनेछ ।

२१. **मूल्यांकन तथा परिक्षण:** आवश्यकता अनुसार श्रम रोजगार कार्यक्रमका सदस्यहरूको कामको मूल्यांकन र परिक्षण निरन्तर रूपमा हुनेछ । मूल्यांकन तथा परिक्षण गर्दा चित्त बुझ्दो काम गरेको नपाइएमा सुधारको लागि सुझाव दिने अर्को पटकको मूल्यांकन तथा परिक्षणमा सुधार भएको नपाइएमा चेतावनी दिने र सुधारको लागि सुझाव दिने । सो सुझाव पछि पनि सुधार भएको नपाइएमा नसिहत दिइनेछ ।

२२. **आन्तरिक परिचालन सम्बन्धी व्यवस्था:** आन्तरिक परिचालन सम्बन्धी व्यवस्था तोकिए बमोजिम हुनेछ ।

२३. **तेस्रो पक्षको संलग्नतामा बन्देज :** अध्यक्ष रोजगार कार्यक्रम मार्फत संचालन हुने कार्यक्रममा संलग्न हुने व्यक्ति बाहेक अन्य कुनै पनि तेस्रो पक्ष सहभागी भई काम लगाउन पाइने छैन ।

२४ **सडक सम्भार समूह सम्बन्धी व्यवस्था:** (१) गाउँपालिका भित्रका सबै सडकलाई मर्मत सम्भार गर्न एउटा सडक मर्मत सम्भार समूह(Road Manintanace Group-RMG) रहनेछ ।

(२) उपदफा(१) बमोजिमको सडक मर्मत सम्भार समूह(RMG) का सदस्यहरूले गाउँपालिका अन्तर्गतका सबै सडकहरूको रेखदेख र उचित मर्मत सम्भार गर्नुपर्नेछ ।

(३) उपदफा(१) बमोजिमका सडक मर्मत सम्भार समूह(RMG)का सदस्यहरूले महिना अधिकतम १५ दिन काम गरेको आधारमा दफा ७ बमोजिम अध्यक्ष श्रम रोजगार कार्यक्रमका सदस्यले पाउने दैनिक ज्याला सरह ज्याला पाउने छन ।

(४) सडक मर्मत सम्भार समूह(RMG) को अन्य काम कर्तव्य र अधिकार गाउँपालिका अध्यक्षले तोके बमोजिम हुनेछ ।

२५ **बाधा अडकाउ फुकाउ:** अध्यक्ष श्रम रोजगार कार्यक्रम सञ्चालन तथा व्यवस्थापन सम्बन्धमा बाधा अडकाउ पर्न गएमा गाउँ कार्यपालिकाले बाधा अडकाउ फुकाउका लागि आदेश जारी गर्न सक्नेछ ।

अनुसुचि १  
महाबुगाउँपालिका  
अध्यक्ष श्रम रोजगार कार्यक्रम  
गैडाबाज, दैलेख  
सदस्यता आवेदन फाराम

मिति: .....

श्रीमान अध्यक्ष ज्यू  
महाबु गाउँपालिका,  
गैडाबाज, दैलेख ।

बिषय: आवेदन गरिएको बारे ।

महोदय,

प्रस्तुत विषयमा यस महाबु गाउँपालिकामा स्थापना भई सञ्चालन हुन लागेको अध्यक्ष अध्यक्ष श्रम रोजगार कार्यक्रमको सम्पूर्ण मूल्य मान्यता तथा नीति नियम र प्रचलित कानूनको अधिनमा रहन मञ्जुर भई यस अध्यक्ष श्रम रोजगार कार्यक्रमको सदस्यता प्रदान गर्न तथा यस कार्यक्रमद्वारा सञ्चालन गरिने सम्पूर्ण कार्यहरूमा सक्रिय सहभागी भई कार्य गर्ने अवसर प्रदान गरिदिनुहुन यो आवेदन पेश गर्दछु ।

साथै मेरो विवरण तपसिल बमोजिम रहेको व्यहोरा अनुरोध छ:

तपसिल

१.आवेदकको नाम थर.....जन्ममिति.....

नागरिता नं.....जारी मिति..... ठेगाना:  
महाबु गाउँपालिका वडा नं.....शैक्षिक  
योग्यता:.....मोवाइल नं.....बाबुको नाम  
थर.....आमाको नाम थर.....पतीको नाम  
थर,.....पत्तिको नाम थर,.....बजेको नाम  
थर,.....मासिक आम्दानी अंकमा रू.....अक्षरमा  
रू.....बार्षिक आम्दानी अंकमा रू.....अक्षरमा  
रू.....

२.परिवारभित्रको रोजगारीको अवस्था

क्र.स.	रोजगारवालाको नाम	रोजगारी कार्यालय/सस्था	दिने पद	कैफियत

३ कार्य अनुभावको विवरण(सीपमा सिकर्मी, डकर्मी, सिमेन्ट पलाष्टर, ज्यामि वा अन्य भए खुलाउने)

क्र.सं.	काम संस्था/कार्यालयको नाम	गरेको कामको विवरण(के काम गर्नु भएको थियो)	अनुभव वर्ष/महिना	तपाईंसंग भएको महत्वपूर्ण सीपहरू

४ आवेदकले कुन काम गर्नमा रुचि छ उल्लेख गर्ने:

५ वैवाहिक स्थिति: बिवाहित/अबिवाहित..... बिवाहित भए छोराको संख्या र छोरीको संख्या(बिवाहा गरे छुटिएको छोरा र बिवाहित छोरीको विवरण नराख्नुहोला)

क्र.सं.	छोरा/छोरीको नाम	उमेर	पढिरहेको विद्यालयको नाम/ठेगाना	भए	कैफियत

माथि उल्लेखित सम्पूर्ण विवरण ठिक साचो हो यदी यो व्यहोरा भुठो ठहरिएमा कानून बमोजिम सहूला बुभौला ।

औंठा छाप	
दाँया	बाँयाँ

आवेदक

नामथर : .....

हस्ताक्षर : .....

आवश्यक कागजातहरू:

१ पासपोर्ट साइजको फोटो एक प्रति

२ नागरिकता प्रतिलिपि वा मतदाता नामावलीको प्रतिलिपि

३ शैक्षिक योग्यताको प्रमाणपत्रको प्रतिलिपि

४ वडा कार्यालयले छनोट गरी पठाएको सिफारिस

५ अनुभव प्राप्त भए अनुभवको प्रमाणपत्रहरू

## अनुसुचि २

### दफा ३ को उपदफा ५ संग सम्बन्धीत

सपथ म .....महाबु गाउँपालिका र महाबु गाउँपालिकाका जनताको नाममा सपथ लिन्छुकी महाबु गाउँपालिका श्रम रोजगार कार्यक्रमको सदस्यको हैसियतले मलाई तोकिएको काम मेरो ज्ञान, विवेक, क्षमता र सीपले जानेबुझे सम्म इमान धर्म र कर्तव्य सम्भन्धी महाबु गाउँपालिका र श्रम रोजगार कार्यक्रम प्रति बफादार रही भय, पक्षपात वा दोष नराखि लोभ लालज मोलाहिजा नगरी अनुशासनमा रहि महाबु गाउँपालिका र अध्यक्ष श्रम रोजगार कार्यक्रमको भलो चिताइ श्रमलाई उच्च सम्मान दिइ महाबु गाउँपालिकाको श्रम रोजगार कार्यक्रम(सञ्चालन तथा व्यवस्थापन गर्ने) सम्बन्धी कार्यविधि, २०७७ तथा प्रचलित कानूनको व्यवस्थाको अधिनमा रही आफ्नो कर्तव्यको पालना गर्नेछु दत्तचित्त तोकिएको श्रममा सहभागी हुनेछ ।

सपथ ग्रहण गर्नेको  
हस्ताक्षर  
नाम  
पद  
ठेगाना :

सपथ ग्रहण गरेको प्रमाणित गर्नेको  
हस्ताक्षर  
नाम:  
पद:  
कार्यालय:

प्रमाणिकरण मिति: इति संवत् २०७७ साल.....महिना.....गते.....रोज.....सुभम ।

अनुसूची ३  
दफा ५ को उपदफा (१) सँग सम्बन्धित  
महाबु गाउँपालिका  
अध्यक्ष श्रम रोजगार कार्यक्रम  
कार्य प्रगति/सम्पन्न प्रतिवेदनको ढाँचा

श्रम समूहको नाम :

वडा नं. :

आर्थिक वर्ष :

१. आयोजनाको वित्तीय प्रगति :

क्र.सं.	आयोजनाको नाम	विनियोजन रकम	खर्च	उपलब्धी

२. आयोजनाको भौतिक प्रगति :

क्र.सं.	आयोजनाको नाम	आयोजनाको भौतिक प्रगति (प्रतिशतमा)

३. आयोजना संचालनमा देखिएका समस्याहरू

४. समस्या समाधानका प्रयासहरू

**अनुसूची ४**  
**दफा ६ को उपदफा (१) सँग सम्बन्धित**  
**महाबु गाउँपालिका**

**अध्यक्ष श्रम रोजगार कार्यक्रम श्रमिक ज्याला भुक्तानीको माग फारम**

श्रम समूहको नाम :

वडा नं. :

आर्थिक वर्ष :

क्र.सं.	श्रमिकको नाम	काम गरेको दिन संख्या	दर	जम्मा
			<b>कुल जम्मा</b>	

व्यवस्थापकको नाम :

हस्ताक्षर :

नाम :

मिति :

अध्यक्षको नाम :

हस्ताक्षर :

नाम :

मिति :

## अनुसूची ५

### दफा ७ को उपदफा (४) सँग सम्बन्धित

#### योजना खरिद सम्झौता

महाबु गाउँ कार्यपालिकाको कार्यालय, गैडाबाज, दैलेख (यसपछि पहिलो पक्ष भनिएको) र रोजगार कार्यक्रम, महाबु गाउँपालिकाबीच मिति २०७७। गते ..... योजना निर्माणको लागि देहायको शर्त अधिनमा रहि सम्झौता गरी एक/एक प्रति सम्झौता बुझि लियो/दियो।

#### **पहिलो पक्षले पालना गर्नुपर्ने शर्तहरू :**

१. अध्यक्ष श्रम रोजगार कार्यक्रमलाई आवश्यकता अनुसार प्राविधिक सहयो उपलब्ध गराउने।
२. आन्तरिक लेखापरीक्षणको व्यवस्था गर्ने।
३. सहभागितात्मक अनुगमन मूल्यांकनको लागि सहयोग गर्ने।
४. पारदर्शी तवरले लेखा राख्ने तथा नियमित रूपमा त्यसको लेखापरीक्षणको व्यवस्था गर्ने।
५. लेखापरीक्षणबाट देखिएका अनियमितालाई नियमित गराउन आवश्यक पहल गर्ने।
६. योजना सामाजिक परीक्षणमा भाग लिन मदत पुऱ्याउने।
७. योजनाको प्राविधिक मूल्यांकन गर्ने गराउने।
८. योजनामा परिचालन गरिने रोजगार कार्यक्रमका समूहलाई तालिम तथा प्रशिक्षण प्रदान गर्ने।
९. सम्पन्न योजनाहरूको उचित मर्मत सम्भारको लागि कोष तथा व्यवस्थापन पक्षमा सहयोग गर्ने। १०. सम्झौतामा उल्लेख भएको म्यादभित्र रोजगार कार्यक्रम समूहले आयोजना सम्पन्न गरी सक्नुपर्नेछ। कुनै कारणवश योजना सम्पन्न हुन नसकेमा सम्पन्न हुन नसक्नाको औचित्यको आधारमा सम्झौताको म्याद थप गर्न सक्नेछ।
११. योजनामा सहभागी श्रमिकहरूको ज्याला प्राविधिक मूल्यांकन, डोर हाजिर र रोजगार कार्यक्रमको सिफारिसको आधारमा सम्बन्धित श्रमिकको खातामा प्रविष्ट गर्नुपर्ने छ।
१२. आयोजनामा आवश्यक निर्माण सामग्री तथा अन्य लजिष्टक सामानहरू आवश्यक खरिद प्रक्रिया पुऱ्याई रोजगार कार्यक्रमलाई उपलब्ध गराउनु पर्नेछ।

#### **दोस्रो पक्षले पालना गर्नुपर्ने शर्तहरू**

१. गाउँपालिकासँग भएको सम्झौता भए वमोजिम तोकिएको परिमाण, गुणस्तर र समयमा योजना सम्पन्न गर्नुपर्ने छ।
२. श्रमिक समूहका सदस्यहरूलाई उच्च मनोबलका साथ परिचालन गरी योजना कार्यान्वयनमा प्रभावकारीता ल्याउन पर्नेछ।
३. औजार निर्माण सामग्रीको समुचित भण्डारण र व्यवस्थापन गर्ने।
४. आवश्यकता अनुसार श्रमिक समूह र निर्माण सामग्रीहरूको कार्ययोजना बनाई काममा लगाउने।
५. योजना कार्यान्वयनको क्रममा आएका समस्याहरू आपसमा छलफल गरी समाधान गर्ने।
६. सम्पन्न भएको कामको नापी एवं रकम तथा निर्माण सामग्रीहरूको आम्दानी खर्च मौज्जातको अभिलेख राख्ने।
७. गाउँपालिका प्राविधिकहरूबाट भएको नापजाँचको आधारमा पाउने ज्याला कामदारहरूको उनीहरूको काम अनुरूप भुक्तानीको गाउँपालिकामा सिफारिस गरी पठाउने।



८. अनुगमनकर्ता तथा आगन्तुकहरूबाट प्राप्त सुझावहरूको अभिलेख राख्ने र कार्यान्वयनमा ध्यान दिने ।
९. सम्बन्धित प्राविधिकहरूलाई योजनाको विभिन्न पक्षहरूको बारेमा अवगत गराउने र अनुगमनका लागि अनुरोध गर्ने ।
१०. नियमित रूपमा अद्यावधिक प्रगति प्रतिवेदन तयार गरी गाउँपालिकामा पठाउने ।
११. श्रमिक समूहहरूसँग मासिक रूपमा बैठक बसी नियमित रूपमा योजनाको समीक्षा तथा खर्च सार्वजनिक गर्ने ।
१२. निर्माण कार्य सम्पन्न गरी समयमै गाउँपालिकासँग योजनाको हिसाब फछ्यौट र फरफारक गर्ने ।

**योजना सम्भौताका अन्य शर्तहरू**

योजनाको नाम	काम		जिम्मेवार श्रमीक समुह
	सुरु गर्ने मिति	सम्पन्न गर्ने मिति	

हस्ताक्षर :

नाम :

पद : अध्यक्ष

कार्यालय : रोजगार कार्यक्रम, महाबु गा.पा.

हस्ताक्षर :

नाम :

पद : प्रमुख प्रशासकीय अधिकृत

कार्यालय : : महाबु गाउँपालिका

मिति :